

ಶ್ರೀ ಆರ್. ಎಲ್. ಜಾಲಪ್ಪ.—ಇದಕ್ಕೆ ಕಾರಣ ಏನೂ ಇಲ್ಲ. ಇದು ಅವಶ್ಯಕತೆ ಇಲ್ಲ ಎಂದು ನಾವು ಅಂದುಕೊಂಡಿದ್ದೆವು. ಅಡಳಿತ ಮಂಡಳಿ ರಚಿಸುವ ಅವಶ್ಯಕತೆ ಇದೆ ಎಂದರೆ ರಚಿಸೋಣ.

ಶ್ರೀ ಭೀಮಣ್ಣ ಖಂಡ್ರೆ.—ಒಂದು ಲಕ್ಷ ರೂಪಾಯಿ ಬಡ್ತಿ ಅಂದರೆ ಕಡಿಮೆ ಆಯಿತು, ಇದು ಒಂದು ಕೋಟಿ ರೂಪಾಯಿ ಇರಬೇಕು. ದಯಮಾಡಿ ಇದರ ಬಗ್ಗೆ ಸರಿಯಾಗಿ ತಿಳಿಸಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ಬಡ್ತಿ ವಿಚಾರ ತಮಗೆ ಗೊತ್ತೇ ಇದೆ. ಅವರ ಪ್ರಶ್ನೆ ಸಕಾಲದಲ್ಲಿ ಲೇವಿ ಸಕ್ಕರೆ ತೆಗೆದುಕೊಳ್ಳುವ ಕಾರ್ಖಾನೆ ಪಶದಲ್ಲಿರುವ ಲೇವಿ ಸಕ್ಕರೆಗೆ ಕೊಟ್ಟಿರುವ ಬಡ್ತಿ ಎಷ್ಟು ಎಂದು. ಬಡ್ತಿ ಒಂದು ಲಕ್ಷ ತೊಂಬತ್ತೊಂದು ಸಾವಿರದ ಒಂದು ನೂರು ಅರವತ್ತೈದು ರೂಪಾಯಿಗಳು.

ಒಬ್ಬ ಸದಸ್ಯರು.—ಗೋರಿಬಿದನೂರು ಸಕ್ಕರೆ ಕಾರ್ಖಾನೆ ನಿಂತಿರುವುದು ಸರ್ಕಾರಕ್ಕೆ ಗೊತ್ತಿದೆಯೇ ಇಲ್ಲವೇ ?

ಶ್ರೀ ಆರ್. ಎಲ್. ಜಾಲಪ್ಪ.—ಸರ್ಕಾರಕ್ಕೆ ಗೊತ್ತಿದೆ. ಸರ್ಕಾರವೇ ನಿಲ್ಲಿಸಿರುವುದು. ಪ್ರತಿ ದಿವಸ ಎಂಬತ್ತೈದು ಸಾವಿರ ರೂಪಾಯಿ ನಷ್ಟವಾಗುತ್ತಿದ್ದುದರಿಂದ ನಿಲ್ಲಿಸಲಾಗಿದೆ. ೧,೫೦೦ ಟನ್ ಕ್ರಷ್ ಮಾಡುವ ಕಡೆ ೧೫೦-೨೦೦ ಟನ್ ಕ್ರಷ್ ಮಾಡಿದರೆ ನಷ್ಟ ಆಗುತ್ತದೆ.

ಒಬ್ಬ ಸದಸ್ಯರು.—ಈಗ ನೀವು ಟನ್‌ಗೆ ೧೦೦ ರೂಪಾಯಿನಂತೆ ಕೊಡುವುದರಿಂದ ಅಲ್ಲಿಗೆ ಕಬ್ಬು ಬರುತ್ತಿಲ್ಲ ಜಾಸ್ತಿ ಕೊಡುವುದಾದರೆ ಕಬ್ಬು ಬರುತ್ತದೆ.

ಶ್ರೀ ಆರ್. ಎಲ್. ಜಾಲಪ್ಪ.—ಈಗ ಸರ್ಕಾರ ಒಂದು ಪಾಲಿಸಿ ತೆಗೆದುಕೊಂಡಿದೆ ಅದರಿಂದ. ಅದರ ಪ್ರಕಾರ ಕೊಡಬೇಕಾಗುತ್ತದೆ. ಒಟ್ಟಿನಲ್ಲಿ ಹೇಳುವುದಾದರೆ ಅಲ್ಲಿ ಕಬ್ಬು ಬರುತ್ತಿಲ್ಲ.

ಬೆಳ್ತಂಗಡಿಯಲ್ಲಿ ಕುಡಿಯುವ ನೀರಿನ ಸರಬರಾಜು ಯೋಜನೆ

ಶ್ರೀ (ಬಿಬಿ) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಬೆಳ್ತಂಗಡಿ ಪುರಸಭೆಯ ಕುಡಿಯುವ ನೀರಿನ ಯೋಜನೆಯು ಅಂದರೆ ನೀರಿನ ಶುದ್ಧೀಕರಣ ಹಾಗೂ ವಿಸ್ತರಣೆಯ ಬಗ್ಗೆ ಪುರಸಭೆಯ ಮತಿಯಿಂದ ಸರಕಾರಕ್ಕೆ ಸಲ್ಲಿಸಬೇಕಾಗಿರುವ ಹಣವನ್ನು ಈಗಾಗಲೇ ಪಾವತಿ ಮಾಡಿದ್ದು ಈ ಯೋಜನೆಗೆ ಮಂಜೂರಾತಿ ನೀಡದಿರಲು ಕಾರಣವೇನು ?

ಆ) ಅತಿ ಶೀಘ್ರವಾಗಿ ಮಂಜೂರಾತಿ ನೀಡಿ ಬೆಳ್ತಂಗಡಿ ಪುರಸಭಾ ವಾಪ್ಪಿಯಲ್ಲಿರುವ ಜನರು ಆಶಾದ ಪಾದ ನೀರು ಕುಡಿಯುವ ಬದಲಾಗಿ ಶುದ್ಧ ನೀರು ಕುಡಿಯುವಂತಾಗಲು ಅವಕಾಶ ಕಲ್ಪಿಸಲಾಗುವುದೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಮಂತ್ರಿಗಳು).—

(ಅ) ಈ ಯೋಜನೆಗೆ ಮಂಜೂರಾತಿ ಕೊಡುವುದು ಸರಕಾರದ ಪರಿಶೀಲನೆಯಲ್ಲಿದೆ.

(ಆ) ಹೌದು ಶೀಘ್ರವಾಗಿ ಹಣ ಲಭ್ಯವಾದಲ್ಲಿ.

ಶ್ರೀ ಕೆ. ವಸಂತ ಬಂಗೇರ.—ಸ್ವಾಮಿ, ನೇರವಾಗಿ ಹೊಳೆಯಿಂದ ಟ್ಯಾಂಕ್‌ಗೆ ಪಂಪ್ ಮಾಡಿ ದೂರದಿಂದ ಕಸರು ನೀರನ್ನು ಸ್ವಲ್ಪ ಮಾಡುತ್ತಿದ್ದಾರೆ. ಇದರಿಂದ ರೋಗ ಬರುತ್ತಿದೆ. ಮಂಗಳನ ಕಾಯಿಲೆ ಪ್ರಾರಂಭವಾಗುತ್ತಿದೆ. ಅಲ್ಲಿ ಸರಿಯಾಗಿ ನೀರು ಬರುತ್ತಿಲ್ಲ. ಅತಿ ಶೀಘ್ರವಾಗಿ ಈ ಯೋಜನೆಯ ಬಗ್ಗೆ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—೨೨ ಲಕ್ಷ ರೂಪಾಯಿಯ ಒಂದು ಯೋಜನೆ ಸಿದ್ಧವಾಗಿದೆ. ಪುರಸಭೆಯವರು ಕೂಡ ಒಂದು ಮತಿಯನ್ನು ಕೊಟ್ಟಿದ್ದಾರೆ. ಅವರು ಕಳೆದ ವರ್ಷ ಮೈ ತಿಂಗಳಿನಲ್ಲಿ ಕಟ್ಟಿದ ಪ್ರಯುಕ್ತ ೧೯೮೪-೮೫ರಲ್ಲಿ ಅನುಮೋದನೆಗೆ ತೆಗೆದುಕೊಂಡು ಮಾಡಬೇಕಾಗುತ್ತದೆ.

ಶ್ರೀ ಕೆ. ವಸಂತ ಬಂಗೇರ.—ಮಂಗಳನ ಖಾಯಿಲೆ ಪ್ರಾರಂಭವಾಗಿದೆ. ಇನ್ನೂ ಮೂರು ನಾಲ್ಕು ತಿಂಗಳು ಇರುವುದರಿಂದ, ಅದ್ಯತೆ ಕೊಟ್ಟು ಈ ವರ್ಷವೇ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಇನ್ನು ಎರಡು ತಿಂಗಳಲ್ಲಿ ಸಾಧ್ಯವಾಗುವುದಿಲ್ಲ. ಕಳೆದ ಸಾರಿ ಕೆಲವು ಕೊಳವೆ ಬಾವಿಗಳನ್ನು ಹಾಕಿಸಲಾಗಿದೆ. ಇನ್ನೂ ಅವಶ್ಯಕತೆ ಇದ್ದರೆ ಕೊಳವೆ ಬಾವಿಗಳನ್ನು ಹಾಕಿಸೋಣ. ೧೯೮೪-೮೫ ರಲ್ಲಿ ಮಂಜೂರಾತಿ ಇಟ್ಟು ಇದನ್ನು ಮಾಡಬೇಕಾಗಿ ಬರುತ್ತದೆ. ಮುಂದಿನ ಆರ್ಥಿಕ ವರ್ಷದಲ್ಲಿ ಮಾಡೋಣ.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿದೆ ಇರುವುದರಿಂದ ನಾನು ಮತ್ತೊಮ್ಮೆ ಸದಸ್ಯರ ಹೆಸರುಗಳನ್ನು ಕರೆಯುತ್ತೇನೆ.

ಶ್ರೀ ಎಂ. ರಾಮಪ್ಪ.—(ಗೈರುಹಾಜರು)

ಶ್ರೀ ಜಿ. ಶಂಕರಗೌಡ.—(ಗೈರುಹಾಜರು)

ಶ್ರೀ ಕೆ. ಜಿ. ಶ್ರೀನಿವಾಸಪೂರ್ತಿ.—(ಗೈರುಹಾಜರು)

ಶ್ರೀ ಹೆಚ್. ಜಿ. ಚನ್ನಪ್ಪ.—(ಗೈರುಹಾಜರು)

(ಪ್ರಶ್ನೋತ್ತರವೇಳೆ ಮುಗಿಯಿತು)

ಈಗ ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು:

### ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳು

ಬಳ್ಳಾರಿ ನಗರಕ್ಕೆ ಎರಡನೆ ಹಂತದ ನೀರು ಸರಬರಾಜು ಯೋಜನೆ

೪೫ (೧೩) ಶ್ರೀ ಎಂ. ರಾಮಪ್ಪ (ಬಳ್ಳಾರಿ). ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ಎರಡನೇ ಹಂತದ ಬಳ್ಳಾರಿ ನಗರದ ನೀರು ಸರಬರಾಜು ಯೋಜನೆಯ ಕೆಲಸಗಳನ್ನು ಇನ್ನೂ ಪ್ರಾರಂಭ ಮಾಡಬೇಕಾಗಿರುವುದು ಸರಕಾರದ ಗಮನಕ್ಕೆ ಬಂದಿರುವುದೇ ?
- ಆ) ಮೇಲ್ಕಂಡ ಕೆಲಸದ ಬಗ್ಗೆ ಜೀವವಿಮಾ ನಿಗಮವು ಏನಾದರೂ ಹಣವನ್ನು ಬಿಡುಗಡೆ ಮಾಡಿದೆಯೆ ? ಆಗಿದ್ದರೆ, ಎಷ್ಟು ಹಣ ಬಿಡುಗಡೆ ಮಾಡಿದೆ ? ಹಾಗೂ ಯಾವ ದಿನಾಂಕ ಬಿಡುಗಡೆ ಮಾಡಿದೆ ?
- ಇ) ಎರಡನೇ ಹಂತದ ಯೋಜನೆಯ ಕಾರ್ಯವನ್ನು ಬೇಗ ಪ್ರಾರಂಭ ಮಾಡುವುದರ ಬಗ್ಗೆ ಸರಕಾರ ಏನು ಕ್ರಮ ತೆಗೆದುಕೊಂಡಿದೆ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಸಚಿವರು).—

ಅ) ಹೌದು.

ಆ) ಜೀವವಿಮಾ ನಿಗಮದಿಂದ ಮಂಜೂರಾಗಿರುವ ೨೭೨ ಲಕ್ಷ ರೂ.ಗಳ ಪೈಕಿ, ೧೦೭ ಲಕ್ಷ ರೂ.ಗಳನ್ನು ಬಿಡುಗಡೆ ಮಾಡಲು ಒಪ್ಪಿಗೆ ಕೊಟ್ಟಿದ್ದಾರೆ. ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯು ಈ ಹಣವನ್ನು ಪಡೆಯಲು ಕ್ರಮವನ್ನು ತೆಗೆದುಕೊಳ್ಳುತ್ತಿದೆ.

ಇ) ಈ ಯೋಜನೆಗೆ ಆಡಳಿತಾತ್ಮಕ ಒಪ್ಪಿಗೆಯನ್ನು ನೀಡಿ, ಈಗಾಗಲೇ ಈ ಯೋಜನೆಯ ಕೆಲವು ಭಾಗಗಳಿಗೆ ಪ್ರಕಟಣೆಯನ್ನು (ಟೆಂಡರ್) ಆಹ್ವಾನಿಸಲಾಗಿದೆ.